



Kunngjört verður at

Alex Lundgaard Benzon

á Sandi

vanliga nevndur Alex í Toppigarðinum

andaðist leygardagin 29. des. 2007, 71 ára gamal.

Jarðarferðin verður úr Sands kirkju

leygardagin 5. jan. kl. 13.00.

Familjunnar vegna

Gudrun

Jacqueline og Kamilla

Tey, sum vilja minnst Alex, kunnu lata eina gávu til Hjartafelagið.



Kunngjört verður fyri ætt, vinum og kenningum,
at okkara høgt elskaða kona, mamma, vermamma,
omma og langomma

Sonja Magreta Olsen

ættað úr Skúvoy, búsitandi í Miðvági

andaðist á Landsjúkrahúsinum mikumorgunin
72 ára gomul.

Bønarhald verður í Landsjúkrahúskapellinum
fríggjakvøldið kl. 18

Jarðarferðin verður leygardagin kl. 13 úr Miðvágskirkju.

Familjunnar vegna

Hans Jacob

**Marianna, Christian og Jónfinn
v/familjum**

Tey sum vilja minnst Sonju kunnu lata Diabetisfelag Føroya
eina gávu. Konta í peningastovninum

Minningarorð um ommu okkara

Magdalenu Olsen (Vál-omma)

fødd 29.09.16 · deyð 17.08.07

Nú eru fyra mánaðir síðan
omma okkara slóknaði
eftir eitt langt liv.

Omma okkara vaks upp
á Válinum. Foreldur henn-
ara vóru Hanna og Kristian
Olsen. Omma vaks upp í
stórum systkinaflokki.
Hon var triðelst av 11
systkjum.

Omma giftist við abba
okkara Vilhelm Olsen,
eisini ættaður av Válinum.
Tey fingi 6 børn og tóku 2
onnur til sín. Omma
gjørðist einkja í 1985, tá
abbi bráðliga doyði.

Omma fekk nógvar
eftirkomarar, uppaldi 8
børn, sum viðførdi nógv
ommu- og langommubørn.
Omma var so heppin at
liva so høgan aldur við
góðari heilsu og síggja
bæði ommu- og lang-
ommubørn vaksa upp.

Omma var eitt ógvuliga
róligt og toli menniskja.
Alt, ið omma tókst við, var
handfarið róliga og stillis-
liga, men nógv kom burt-
urúr.

Omma var ógvuliga
lítillátin, gjørði lítið burtur
úr sær sjálvari.

Orðatakið sigur: »Har
tað er hjartarúm er eisini
húsarúm«. Tað kunnu vit
sanniliga siga um heimið
há ommu. Hóast húsini
eru smá, hava vit altíð øll
somul rúmast har, uttan at
geva okkum far um, at tað
í roynd og veru er so lítið



pláss.

Vit minnst øll væl, tá
vit sum børn, komu út á
Vál at ferðast. Ofta vóru
vit fleiri, ið komu í senn,
og tað kundi verða rættiliga
lívligt, men við sínum
róliga lyndi setti hon okk-
um upp á pláss, hóast hon
ongantið skeldaði. Sigast
kann, at omma var ein
rættiliga góður pedagogur.

Hesi seinastu árin hevði
omma fastan bústað hjá
dóttirini Dinnu og

versioninum Jóhan í
Kvívík. Har treivst omma
væl og kendi tað sum sítt
annað heim. Nú omma var
viknað, vóru Dinna og
Jóhan henni ein góð hjálp.
Hetta eru vit øll sera takk-
som fyri.

Omma flutti á sambýlið
í Vestmanna í januar 2007.
Har hevði hon tað gott og
kendi fólkin, ið vóru um
hana, umframt at Dinna, ið
arbeiðir har, var um hana
næstan dagliga.

Ikki vardi tað okkum, tá
omma bleiv sjúk í summar,
at hennara lívsskeið var at
enda komið, tí hóast
omma var ússalig av og á,
hevur hon altíð vunnið á
sjúkuni. Men nú vildi
Harrin hava ommu heim í
ævigu bústaðirnar.

Nú á jólum kendist eitt
rómrúm, nú omma ikki er
ímillum okkum meira.
Tað var undarligt ikki at
fara inn til Dinnu og Jóhan
á jólum at heilsa uppá
ommu og bera henni jóla-
pakkan, ið hon var so gleð
fyri, og sum hon gleddi
seg sum eitt smábarn at
pakka upp.

Saknurin eftir ommu er
stórur, men minnini eru
rík.

Ærað veri minnið um
okkara elskaðu Vál-
omma.

**Björg, Vilhelm, Bina,
Marjun
og Jórún**

Tøkk

Hjartaliga takka vit øllum tykkum, sum sýndu
okkum samkenslu og hjálpsemi,
tá ið elskaði maður, pápi, verpápi og abbi okkara

Tollakur Petersen

Bøur

bráðliga andaðist og varð jarðaður.

Tøkk til Ingu Dahl, prest, fyri troystarrík orð í kirkjuni.

Tøkk til tykkum øll, sum bakaðu køkur og á ymiskan
hátt hjálptu til við jarðarferðini og ervinum.

Tøkk til berarar, sangarar, kirkjutænarar og gravarar.

Tøkk til starvsfelagar á Ellisheiminum.

Tøkk øll tit, sum mintust hann við kransum,
blómum, peningagávu, og tøkk tit, ið hava
vitja og ringt.

Hjartaliga takka vit øllum tykkum, sum vóru í
kapellinum, í kirkjuni og sum fylgdu honum til
hansara seinasta hvíldarstað.
Hjartans tøkk øll somul.

Familjunnar vegna

**Solveig, Thora, Róin, Eva, Búi
v/familjum**

Dagurin

5. januar. Símeon. Halgimenni úr Kilikíu í Lítluasia,
sum doyði í árinum 459. Fekk navnið Stylites, tá ið hann
í 422 fekk sær tilhald á einari 6 alin høgari súlu. Súla
eitur stylos á grikskum. Hebraíska navnið Shimon er av
somu rót sum navnið Sámuel og merkir lítli Sámal.

6. januar. Trettandi dagur jóla. Trettandi verður hildin
til minnis um vísmenninar úr Eysturlondum, sum komu
at tilbiðja nýfødða jødakongin. 6. januar var í forn-
kirkjuni hildin sum føðingardagur Krists og var róptur
Epifania Domino (opinbering Harrans). Tá teir í 4. öld
semjast um 25. desember sum føðingardagin, verður 6.
januar trettandi dagur jóla.

7. januar. Knútur hertogi. Talan er um sonin hjá
danska konginum Erik Ejegod. Hann varð myrður av
systkinabarni sínum Magnusi henda dag í 1131. Í
danskari søgu verður hann róptur Knútur Lávardur, ið
er sama orðið sum tað enska lord, ið merkir harri.
Knútur varð skírdur halgimenni í 1169. Navnið Knútur
er kanska upprunaliga norrønt og merkir júst knútur,
brúktur sum eyknevni. Ella kanska er tað gamalt týskt
navn: hin (hug)djarvi.

Sosialurin

Lesið Sosialin - so eru tit við